



Eritrean United National Front

**ዮሃና ንኹሎም ደለይቲ ሰላም!**

**ፈደራላዊ መንግስቲ ኢትዮጵያን ህወሓትን ተኹሲ ደው ናይ ምባል ስምምዕ ተፈራሪሞም**

ንዝሓለፈ ክልተ ዓመታት ኣብ ኢትዮጵያ ክካየድ ዝጸንሐ ኩናት ሕድሕድ ውዒሉ ሓዲሩ ኣብ ጠረጴዛ ክፍታሕ ምዃን ብዘይካ ነቶም ብ Game Over ዝሰኸሩ ሰባት ንኸልእ ኩሉ ብሩህ ኔሩ። ምስ ምንውሑ ምጥርጣር ፈጢሩ ተስፋ ዝቐርጽ እውን ክበራኸት ጀመሩ ኔሩ ክኸውን ይኸእልዮ። ግን ህዝቢ ከም ህዝቢ ብጥይት ክውዳእ ስለ ዘይክእል ብዓንተብኡ እውን እንተኮነ ናብ ህዝቢ ትግራይ ዘነጻጸረ መጥቃዕቲ ከንቱ ፕሮጀክት እዩ ኔሩ። እዚ ኩናት ክጅመር እውን ኣይነበሮን። ምስ ተጀመረ እውን ክሰብ ክንድዚ ክድንጉ ኣይነበሮን። ካብ ድሌት ናይ ኩሎም ደለይቲ ፍትሒ ወጻኢ ክንድዚ ዝኣክል ምድንጓዩ ዘሕዝነና ከይኑ ካብ ሕጂ ንንጉዳይ እንተዝቐጽል ድማ ሰብኣውን ንዋታውን ክሰራ እምበር ካልእ ፋይዳ ስለ ዘይህልዎ እንቁዕ ሓጎሰኩም እንቁዕ ሓጎሰና ክንብል ንደሊ።

ኣብ ዝሓለፈ ክልተ ዓመታት መሬት ኢትዮጵያ ብሓፈሻ መሬት ትግራይ ከኣ ብፍላይ ብውዑይ ደም ዜጋታት ጨቅዩ ጸኒሑዩ። መንቀሊ ናይ ከምዚ ዝኣመሰለ ሕድሕድ ምቅትታል እንታይ ኔሩ ዝብል ካልእ ሰፊሕ ኣርእስቲ ከይኑ፡ ዝፈሰስ ዝነበረ ደም ግን ንኹሎም ደለይቲ ሰላም ደም ዘንብዑ ኩነታት ኔሩ። ትሕቲ መስዋእቲ ዝተኸፍለ ዋጋ እውን ኣቃሊልካ ዝረኣ ነገር ኣይኮነን። ኣሻሓት ካብ መረብቶም ተፈናቂሎም። ኣሻሓት ኣካሎም ስኢኖም፡ ካብኣም ዝበዝሑ ድማ ብሕሱም ጥምትን ሕማምን ልዕሊ ምዉታት - ትሕቲ - ህልዋት ከይኖም ኣብ ጸዕረ -ሞት ይነብሩ ኣለዉ። እዚ ኩሉ ብርሰት ሰብን ንብረትን ከምኡ ኢሉ ንዓመት እንተዝቐጽል ኣንታይ መፍረዮ? መወዳእትኡኸ እንታይ ምኾነ? ቡቲ ክንርእዮ ዝጸናሕና ናይ ጥፍኣት መንገዲ ብዘይካ እቶም ሓንሳብ ኣብ ገበን ዝተጨማለቐ ኣካላት ካልእ ደጋፊ ክረክብ ዝኸእል ኣይኮነን። እሞ ንኹሎም ደለይቲ ሰላም ደገምና እንቁዕ ሓጎሰኩም ክንብል ንደሊ።

ብልቢ ዘሕዝነና ናይቶም ኣብ ዘይምልከቶም ጉዳይ ኣትዮም ህይወቶም ዝሓለፉ ኤርትራውያን ኣሕዋትናን ኣሓትናንዮ። ተጋሩ ምስ ካለኣት ኢትዮጵያውያን ኣሕዋቶም ተዓረቐም ዝጸንሐ ጽልእን ቅርሕንትን ኣብ ትሕቲ ከራኽበም ዝኸእል ሕገ-መንግስቲ ርግእ ኢሎም ክፈትሕዎ ይኸእሉዮም። ምስ ኤርትራውያን ዝተፈጥረ ጽልእን ቅርሕንትን ግን በዚ ተበጺሑ ዘሎ ስምምዕ መስመር ሒዞ ናብ ንቡር ኩነታት ክምለሰሉ ዝኸእል ኩነታት ኣይተነጸረን። ስለዚ ዝፈሰሰ ደም ኤርትራውያን የሕዝነና - የጉህየና። ተገዲዶም ስድራቤቶም ገዲፎም ናብ ኩናት ዝኣተዉን ካብ ንቡር መነባብሮኡም ዝተመዘበሉን ኣሕዋትናን ኣሓትናን የሕዝነና። እዚ ኩናት እንተዝቐጽል ድማ ካብቶም ህይወቶም ሓሊፎም ዘለዉ ዜጋታትና ንላዕሊ ህይወቶም ክሓልፉ ይኸእሉ ኔሮም እዮም። እዚ ተበጺሑ ዘሎ ስምምዕ ህይወት ኢትዮጵያውያን ብኡ ኣቢሉ ድማ ህይወት ኤርትራውያን ከድሕን ስለ ዝኸእል፡ ከምቲ ምስላ ናይ እንግሊዝኛ ዝብሎ 'Better Late than Never!' ኢልና ደገፍና ንገልጽ።

ሰላም ንኹሎም ኣህዛብ ኢትዮጵያን ኤርትራን

ሰላም ኣብ ሃገርናን ከባቢናን ይንገስ

ፈጻሚ ቤት ጽሕፈት ኤስሃግ 2 ሕዳር 2022